

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

بسم

۲۵ دسمبر ۲۰۱۲

وطن فروشانو لبرحیاً وکړئ

تاسو اوستاسو پلرونوله دې پاکي خاورې خورلي، څښلي او ددې پاکي خاورې اکسېجن مو تنفس کړی دی. تاسي نه انگرېزان یاست نه روسان نه امریکایان نه دسکندر مقدوني اولاده او نه کوم بل څوک تاسو زموږ هغه گمراه او کبرجن وروڼه یاست چې دیوڅو دالروپه لمس سره مودمغزوپه فضا توري پردي دراونتي دي بس یوازي خپل ځان مو تر پام درځي.

دپرديو بنگو دومه مست کړي یاست، چې نه پوهیږئ دکورپه حریم اوملي ناموس مویه رڼا ورځ تېری کيږي هو! تېری بل څه نه ځکه چې تاسو پخپله دتېریو وسیله گرزېدلې یاست.

دکابل دگوداګی ادارې په وړاندې چې کوم وسلوال جنګیزي هغه به اخو پرېږدو هیله ده چې هغوی خپله پوځي اوسیاسي مبارزه یوازي دملي گټوپه محور راوڅرخوي.

خبره به ډېره نه اوږدوم راځم دې ته چې ولي اودچاله لاسه دگورګین بچوني دومره زړه ورشول چې دابدالي سيني ته راننوزي؟

همداشبېه چې یوڅو کسه درانه مېلمانه راسره ناست اوږدې لانه ده تیاره له انترنیت څخه مې دتاند یونوی خبر په لاندې ډول ولوست:

ایران له افغانستان سره خپلي سرحدي نښي له منځه وړي

تاند- د افغانستان د سرحدي ځواکونو یوه قومندان وویل چې ایرانی سرحدي ځواکونه له افغانستان سره خپلي سرحدي نښي له منځه وړي او تر اوسه پوري یې یو شمېر نښي یو مخ وچاري کړي دي.

په هلمند کې د سرحدي ځواکونو قومندان سمونوال سلطان محمود محمود نن/ دوشنبه/ په لشکرگاه کې خبریالانو ته وویل: د افغانستان او ایران ترمنځ پوله په خاصو نښو، نښاني شوي ده خو د ایران سرحدي پولیسو د دغو نښو د وړانولو هڅې پیل کړي دي.

د ده په وینا ایران د دې لپاره چې خپله پوله د افغانستان خوا ته راوړاندې کړي سرحدي نښي له منځه وړي.

تر دې مخکې پاکستانی پوځیانو له خوسته رانیولې تر کونړ او نورستان پوري په ټولو هغو سیمو کې خپلي پوستي د افغانستان خوا ته راوړاندې کړي چې نښي پکې نشته.

د افغانستان د ملي اردو یوه سرحدي قومندان، چې اوس یې کار پرې ایښی، تاند ته وویل: «د ننګرهار په گوشته او ځینو نورو سیمو کې پاکستانی پوځیان د افغانستان ډېرو سیمو ته راوړاندې شوي او پوستي یې جوړي کړي دي. دوی افغان ملکاتو

(قومي مشرانو) ته معاشونه ټاکلي، خلکو ته يې شناختي کارډونه ورکړي، سرک او برېښنا يې ورکړي يا يې د ورکولو وعدې ورسره کړي دي.»

په لشکرگاه کې سمونوال محمود وويل چې ايران د افغانستان د نيمروز او د ايران د سيستان او بلوچستان ولايت ترمنځ سرحدي نښې ورکې کړي دي.

ده د ايران د دې کار د هدف په اړه وويل: «ايراني چارواکي سرحدي نښې د دې لپاره له منځه وړي چې له يوې خوا ځان د هلمند سين د اوبو پر لا زياته برخه مسلط کړي او له بلې خوا د پولي کرښه له اصلي ځايه د افغانستان خاورې ته دننه راوړي.»

د سياسي چارو د ځينو افغان کارپوهانو په نظر ايران غواړي چې په دې ډول افغانستان د اوبو د وېش پر سر په هر راز نوي معامله کې تر فشار لاندې راوړي.

تر څو چې په افغانستان کې خپل منځي جگړه روانه وي تر هغو به گاونډيان د افغانستان له دې ضعفه د ځان په گټه کار اخلي.

درنولوستونکو!

تاسوښه پوهېږئ چې زه د شمالي ټلوالې له جنايتکارو مشرانو او کابل له پردې پالي ادارې سره مخالفت لرم خو دامخالفت په کوم شخصي بنياد اصلاً نه دی ولاړ دادهبودلوړې گټې دي چې له غمه يې مور د جرمني په يوارام او هوسا هېوادکې په ځان شپه او ورځ يوه کړي آن تر دې حده چې مېلمانه راته ناست اوزه داليکنه کوم دلته دکوم باج اخيستنې او شخصيت لوړونې خبره نه ده مطرح خوددغه ډول حالت زغمل راته ځکه گران برېښي چې له هرې خواپه مور تېري روان دی اوس تاسوپخپله وواياست چې دپورتنې خبرلوستل به په کوم رښتيني افغان اثرونه کړي؟

زه چې دخپل مظلوم افغان ولس په وينودهبودپه دننه اوبهرکې روزل شوی يم داراته نمک حرامې ښکاري چې ددې ډول تېريوپه وړاندې خاموشي اختيارکرم ځکه مي ددې ليکنې په وسيله لمړی په نننيووطن فروشانوغږ وکړ چې لږ داخپل گربوان ته سرتيبت کړي اولږ څه حياورته ودريري چې دنړی دزوروروله حضوراوملگرتيا سره سره زموږ په پاچه خاوره پرله پسې تېري کيږي اودوی لآخانونه دحاکميت مشران بولي يايې په مصنوعي ډول په اپوزيسيون کې خپل ځانونه وهلي دي .

اوس که څوک دحاکميت اواسـتقلاليت دعوه کوي نودايراني تېري ځواب دي ووايي اوکه څوک داپوزيسيون دعوه گر وي د حاکميت په وړاندې دې اعطراض وکړي .

مورپه دې پوره باوري يوچې په افغان ولس تېل شوي اداره اومصنوعي اپوزيسيون دعياشي اووطنفروشي په مارکيت کې د افغان ولس او هېوادله هر ډول پلورني صرفه نه کوي.

دافغانستان دخپلواکي اووطنفروشاندومحاکمي په هيله